



ପ୍ରଥମ ଦିନର ରାଜ୍ୟପାଳ ସମ୍ମିଳନୀ ସମାପ୍ତ ଉଚ୍ଚଶିକ୍ଷା, କୌଶଳ ବିକାଶ, ଉଦ୍ୟୋଗ - ଯୁବଗୋଷ୍ଠୀଙ୍କୁ ନିୟନ୍ତ୍ରିତ କରିବା ଉପରେ ଆଲୋଚନା

Posted On: 12 OCT 2017 8:24PM by PIB Bhubaneswar

ରାଷ୍ଟ୍ରପତି ଭବନରେ ଆୟୋଜିତ ହେଉଥିବା ରାଜ୍ୟପାଳ/ଉପରାଜ୍ୟପାଳ ସମ୍ମିଳନୀର ପ୍ରଥମ ଦିନର କାର୍ଯ୍ୟକ୍ରମ ଆଜି (ଅକ୍ଟୋବର 12, 2017) ଶେଷ ହୋଇଛି । ଆଜିର ବିଭିନ୍ନ ଅଧିବେଶନରେ ରାଜ୍ୟମାନଙ୍କରେ ଉଚ୍ଚଶିକ୍ଷା ଏବଂ କୌଶଳ ବିକାଶ ଓ ଉଦ୍ୟୋଗ ଭାବନା ଯୁବଗୋଷ୍ଠୀଙ୍କୁ ନିୟନ୍ତ୍ରିତ ପ୍ରୟାସ ଉପରେ ଉପସ୍ଥାପନା ଓ ଆଲୋଚନା କରାଯାଇଥିଲା । ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାଭଡେକର, କୌଶଳ ବିକାଶ ଓ ଉଦ୍ୟୋଗ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ ଏହି ପ୍ରସଙ୍ଗ ଉପରେ ଉପସ୍ଥାପନା କରିବା ସହ ଭବିଷ୍ୟତ ପାଇଁ ସରକାରଙ୍କ କାର୍ଯ୍ୟଯୋଜନା ଉପରେ ଆଲୋଚନା କରିଥିଲେ । ଉପସ୍ଥିତ ରାଜ୍ୟପାଳମାନେ ଏହି ପ୍ରସଙ୍ଗ ଉପରେ ସେମାନଙ୍କ ସୁନିଶ୍ଚିତ ମତାମତ ସହ ନିଜ ନିଜ ରାଜ୍ୟର ଅନୁରୂପ ପ୍ରକାଶ କରିଥିଲେ ।

ଏହି ସମ୍ମିଳନୀର କାର୍ଯ୍ୟସୂଚୀ ମୁଖ୍ୟତଃ “ନୂତନ ଭାରତ : 2022” ଜାତୀୟ ଲକ୍ଷ୍ୟ ହାସଲ ଉପରେ ଆଧାରିତ । 2022 ମସିହାରେ ଭାରତ ତାର ସ୍ୱାଧୀନତା ପ୍ରାପ୍ତିର 75 ବର୍ଷ ପୂରଣ କରୁଛି । ଏହି ପରିପ୍ରେକ୍ଷୀରେ କେନ୍ଦ୍ର ସରକାର “ନୂତନ ଭାରତ : 2022”ର ଏକ ଭିଜନ ପ୍ରସ୍ତୁତ କରିଛନ୍ତି । ଏହି ଲକ୍ଷ୍ୟ ହାସଲ କରିବା ନିମନ୍ତେ ଶିକ୍ଷା ଓ କୌଶଳ ବିକାଶ, ନାଗରିକମାନଙ୍କ ଶୈକ୍ଷିକ, ସ୍ୱାସ୍ଥ୍ୟ ଓ ପରିମଳ କ୍ଷମତା ବୃଦ୍ଧି ତଥା ଉପଲବ୍ଧ ଭିତ୍ତିଭୂମିର ଉନ୍ନତିକରଣ ଆବଶ୍ୟକ । ସେହିଭଳି ଜନସାଧାରଣଙ୍କ ନିମନ୍ତେ ଗୁଣାତ୍ମକ ସାଧାରଣ ସେବା ଯୋଗାଇବା ଉପରେ ପ୍ରାଧାନ୍ୟ ଆରୋପ କରାଯାଇଛି ।

ଦେଶର 27ଟି ରାଜ୍ୟ ଓ କେନ୍ଦ୍ରଶାସିତ କ୍ଷେତ୍ରର ରାଜ୍ୟପାଳ ଓ ଉପ ରାଜ୍ୟପାଳ ଏହି ସମ୍ମିଳନୀରେ ଯୋଗ ଦେଇଥିଲେ । କେନ୍ଦ୍ରଶାସିତ କ୍ଷେତ୍ର ଦାଦ୍ରା ଓ ନଗର ହାବେଲୀ ଏବଂ ତାମିଲ ଓ ତିରୁ ତଥା ଲାକ୍ଷାଦ୍ୱୀପର ପ୍ରଶାସକମାନେ ଏହି ସମ୍ମିଳନୀକୁ ସ୍ୱତନ୍ତ୍ର ଭାବେ ଆମନ୍ତ୍ରିତ ହୋଇଛନ୍ତି । ଆଜିର ଅଧିବେଶନରେ ଉପରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାଇଡୁ, ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ, ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହ ଓ ଅନ୍ୟ କେନ୍ଦ୍ରମନ୍ତ୍ରୀମାନେ ଯୋଗ ଦେଇଥିଲେ ।

ପୂର୍ବରୁ ତାଙ୍କର ପ୍ରାରମ୍ଭିକ ଅଭିଭାଷଣରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦ କହିଲେ ଯେ ରାଷ୍ଟ୍ର ନିର୍ମାଣ ସହ ଦେଶର ଯୁବଗୋଷ୍ଠୀଙ୍କୁ ଯୋଡ଼ାଯିବା ଆବଶ୍ୟକ । ତେଣୁ ଉଚ୍ଚଶିକ୍ଷା ଓ କୌଶଳ ବିକାଶ ଉପରେ ପ୍ରାଧାନ୍ୟ ଆରୋପ କରିଯିବା ବାଞ୍ଛନୀୟ । ସେଥିଲାଗି ନାଗରିକମାନଙ୍କ ଆତ୍ମା ଓ ବିଶ୍ୱାସ ଭାଙ୍ଗନ ହେବା ଜରୁରି । ଦେଶର ପ୍ରତ୍ୟେକ ଭାଗରେ ସବୁଜିତ ଭାବେ ବିକାଶ ଘଟିଲେ ରାଷ୍ଟ୍ର ପ୍ରଗତି କରିପାରିବ । ତେଣୁ ସମ୍ବିଧାନର ପଂଚମ ଓ ଷଷ୍ଠ ସୂଚୀରେ ଥିବା ମୂଳ ଗୋଷ୍ଠୀର ଲୋକଙ୍କ ଉନ୍ନତି କ୍ଷେତ୍ର ପ୍ରୟାସ କରାଯିବା ଉଚିତ । ରାଷ୍ଟ୍ରପତିଙ୍କ ଉପବୋଧନ ପରେ ରାଜ୍ୟପାଳମାନଙ୍କ ମଧ୍ୟରେ ସବୁଠାରୁ ବରିଷ୍ଠ ତେଲଙ୍ଗାନା ରାଜ୍ୟପାଳ ଶ୍ରୀ ଇଏସଏଲ ନରସିଂହନ ବିକାଶମୂଳକ ପରିବର୍ତ୍ତନ ଉପରେ ବହୁବ୍ୟ ରଖିଥିଲେ ।

ପ୍ରଥମ ଅଧିବେଶନରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଉପସ୍ଥିତ ରାଜ୍ୟପାଳ ଓ ଉପ ରାଜ୍ୟପାଳଙ୍କୁ ସମ୍ବୋଧିତ କରି କହିଥିଲେ ଯେ ବ୍ୟାପକ ଜନସହଯୋଗ ଓ ସଂପୃକ୍ତି ଦ୍ୱାରା ହିଁ ପ୍ରତ୍ୟେକ ଲକ୍ଷ୍ୟ ହାସଲ କରାଯାଇପାରିବ । ତେଣୁ ଶିକ୍ଷକ ଓ ଛାତ୍ର ସମାଜଙ୍କ ସହ ରାଜ୍ୟପାଳମାନେ ଅଧିକରୁ ଅଧିକ ଭାବ ବିନିମୟ କରିବା ସକାଶେ ସେ ପରାମର୍ଶ ଦେଇଥିଲେ । ଅନ୍ୟମାନଙ୍କ ମଧ୍ୟରେ ନୀତି ଆୟୋଗର ଉପାଧ୍ୟକ୍ଷ ଡକ୍ଟର ରାଜୀବ କୁମାର ନୂତନ ଭାରତ 2022ର ବିଭିନ୍ନ ପ୍ରସଙ୍ଗ ଉପରେ ତଥ୍ୟ ପ୍ରଦାନ କରିଥିଲେ ।

ଆସନ୍ତା କାଲି (ଅକ୍ଟୋବର 13, 2017)ରେ ତୃତୀୟ ଅଧିବେଶନରେ ରାଜ୍ୟପାଳମାନେ ନିଜ ନିଜ ରାଜ୍ୟର ବିଭିନ୍ନ ପ୍ରସଙ୍ଗରେ ସଂକ୍ଷିପ୍ତ ଅଭିଭାଷଣ ପ୍ରଦାନ କରିବେ ।

